

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః  
శ్రీగురుపవనపురాధీశాయ శ్రీకృష్ణాయ పరబ్రహ్మణే నమః

శ్రీ మేల్పత్తూర్ నారాయణభట్టతిరేః కృతిషు  
॥ శ్రీమన్నారాయణీయే చతుఃపంచాశం దశకం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీమన్నారాయణీయే చతుఃపంచాశం దశకం ॥  
కాలీయమర్దనే గోగోపానాముజ్జీవనవర్ణనం

త్వత్సేవోత్కస్సోభరిర్నామ పూర్వం  
కాలింద్యంతర్ద్వాదశాబ్దం తపస్యన్ |  
మీనవ్రాతే స్నేహవాన్ భోగలోలే  
తార్జ్యం సాక్షాదైక్షితాగ్రే కదాచిత్ || 54.1 ||

త్వద్వాహం తం సక్షుధం తృక్షసూనుం  
మీనం కంచిజ్జక్షతం లక్షయన్ సః |  
తప్తశ్చిత్తే శప్తవానత్ర చేత్ త్వం  
జంతూన్ భోక్తా జీవితం చాపి మోక్తా || 54.2 ||

తస్మిన్ కాలే కాలీయః క్ష్యేలదర్పాత్  
సర్పారాతేః కల్పితం భాగమశ్నన్ |  
తేన క్రోధాత్ త్వత్పదాంభోజభాజా  
పక్షక్లిప్తస్తద్దురాపం పయోఽగాత్ || 54.3 ||

ఘోరే తస్మిన్ సూరజానీరవాసే  
తీరే వృక్షా విక్షతాః క్ష్యేలవేగాత్ |  
పక్షివ్రాతాః పేతురభ్రే పతంతః  
కారుణ్యార్థం త్వన్మనస్తేన జాతం || 54.4 ||

కాలే తస్మిన్నేకదా సీరపాణిం  
ముక్త్యా యాతే యామునం కాననాంతం |

త్వయ్యుద్ధామగ్రీష్మభీష్మోష్మతప్తా  
గోగోపాలా వ్యాపిబన్ క్షేలతోయం || 54.5 ||

నశ్యజ్జీవాన్ విచ్యుతాన్ క్షాతలే తాన్  
విశ్వాన్ పశ్యన్నచ్యుత త్వం దయార్థః |  
ప్రాప్యోపాంతం జీవయామాసిథ ద్రాక్  
పీయూషాంభోవర్షిభిః శ్రీకటాక్షైః || 54.6 ||

కిం కిం జాతో హర్షవర్షాతిరేకః  
సర్వాంగేష్విత్యుత్థితా గోపసంఘాః |  
దృష్ట్వాఽగ్రే త్వాం త్వత్కృతం తద్విదంత -  
స్త్యామాలింగన్ దృష్టనానాప్రభావాః || 54.7 ||

గావశ్చైవం లబ్ధజీవాః క్షణేన  
స్థీతానందాస్త్యాం చ దృష్ట్వా పురస్తాత్ |  
ద్రాగావవుః సర్వతో హర్షబాష్పం  
వ్యాముంచంత్యో మందముద్యన్నినాదాః || 54.8 ||

రోమాంచోఽయం సర్వతో నః శరీరే  
భూయస్యంతః కాచిదానందమూర్ఛా |  
ఆశ్చర్యోఽయం క్షేలవేగో ముకుందే -  
త్యుక్తో గోపైర్నందితో వందితోఽభూః || 54.9 ||

ఏవం భక్తాన్ ముక్తజీవానపి త్వం  
ముగ్ధాపాంగైరస్తరోగాంస్తనోషి |  
తాదృగ్భూతస్థితకారుణ్యభూమా  
రోగాత్ పాయా వాయుగేహాధివాస || 54.10 ||

|| ఇతి శ్రీమన్నారాయణీయే చతుఃపంచాశం దశకం సమాప్తం ||